

TALBA TAL-ĠUBLEW TA' SANT'ANĠLU F'għeluq it-800 sena mill-Martirju

O gloriuż Sant'Anġlu, huna u missier tagħna fil-fidi, l-ewwel frott ta' qdusija fl-Ordni Karmelitan li mxejt wara l-Mulej Ġesù b'qalb safja u kuxjenza nadifa, idhol għalina, għall-komunitajiet tagħna, għall-għeżież tagħna, għall-Knisja u għall-ġens tal-bnedmin. Inti li smajt is-sejha ta' Alla fl-Art Imqaddsa, itlob għalina sabiex inkunu nistgħu nilqgħu is-sejha li l-Mulej għamel lil kull iwehed u waħda minnha. Inti li ntaqta fil-Qawwa tal-Ispirtu s-Santu, għinna naraw il-frott ta' kull ġest ta' mħabba li aħna nwettqu b'risq hutna l-bnedmin. Inti li mxejt fid-deżert fuq il-passi ta' Kristu l-Imghallem, idhol għalina sabiex niehdu hsieb il-hajja ġewwenija tagħna, ngħarblu hsibijietna u l-intenzjonijiet moħbija tagħna, sabiex kollox fina jiġi msoffi bl-imħabba li kollox temmen, kollox tittama, kollox iġġerraħ. Inti li terraqt fuq l-art u fuq l-ibhra flimkien ma' hutek sabex ixxandar l-Evangeliu tal-Hajja, itlob għalina sabiex il-fidi tagħna tissaħħaħ fl-għotja tagħna nfusna ta' kuljum fl-għażliet li nagħmlu, fl-imġieba tagħna, fir-relazzjonijiet tagħna hekk li jiddi f'kollox id-dawl tal-Evangeliu li jsaħħaħ u jagħti l-hajja. Inti li ma hrabtx milli tagħti l-oġġla xhieda għal Kristu quddiem il-ksuħat tal-ħażen, idhol għalina sabiex nitgħallmu inkunu felhana fis-sewwa, hekk li mwahħlin mas-Salib ta' Kristu Sidna ma nistmerrux nagħtu hajjitna fl-imħabba lill-bnedmin. Inti li issa msebbaħ fis-Sema, mal-Vergni Mqaddsa Marija, Sultana tal-Qaddisin u ma' Missierna San Elija l-Profeta, itlob għalina lil Alla li jista' kollox, sa ma naslu fil-ferħ ta' dejjem li Kristu hejja għalina fis-Saltna. Sant' Anġlu ta' Ġerusalemm, ta' Sqallija u Licata, Karmelitan u Martri ta' Kristu, itlob għalina. Hekk ikun.

Inhejgħuk titlob it-Talba tar-Rużarju u toffrih għall-Vokazzjonijiet Karmelitani



Sant' Anġlu ta' Sqallija Karmelitan Martri Ġublew f'għeluq it-800 Sena mill-Mewt



Mill-5 ta' Mejju 2020 sal-5 ta' Mejju 2021, b'digriet tal-Papa Frangisku, fil-Knejjes kollha Karmelitani tintrebaħ l-Indulgenza Plenarja minn kull min, bl-intenzjoni li jbidel haġtu, jersaq għall-qrar (għal raġunijiet gravi bħall-qagħda tal-COVID-19 isir att ta' ndiema u talb ta' maħfra bil-fehma li wieħed iqerr mal-ewwel okkażjoni possibli) u l-quddiesa u t-tqarbin (fiċ-ċirkustanza preżenti anke minn fuq ix-xandir bit-tqarbina tax-xewqa) u jieqaf fit-talb quddiem ix-xbieha ta' Sant'Anġlu Martri Karmelitan, jistqarr il-Fidi, jitlob għall-Papa. Il-morda jistgħu u dawk li ma jistgħux joħorġu minhabba raġunijiet gravi u validi jistgħu jirċievu l-indulgenza wkoll bl-istess kundizzjonijiet.

IL-KREDU TA' L-APPOSTLI

Jiena nemmen f'Alla l-Missier li jista' kollox, li ħalaq is-sema u l-art; u f'Ġesù Kristu, Ibnu wieħed Sidna; li kien konċeput mill-Ispirtu s-Santu, twieled minn Marija Vergni; bata taħt il-ħaqq ta' Ponzju Pilatu, sallbuh, miet u difnuh; niżel bejn l-imwiet, mat-tielet jum qam minn bejn l-imwiet; tela' fis-smewwiet, qiegħed in-naħa tal-lemin ta' Alla l-Missier, li jista' kollox; minn hemm għandu jiġi biex jaħmel ħaqq mill-ħajjin u mill-mejtin. Nemmen fl-Ispirtu s-Santu; il-Knisja Mqaddsa Kattolika, ix-Xirka tal-Qaddisin; il-maħfra tad-dnubiet; il-qawma ta' l-imwiet; il-ħajja ta' dejjem. Amen.

ATT TAL-INDIEMA (*bl-intenzjoni li tibdel haġtek u tqerr meta tista'*)
Ibda billi taħseb dñubietek fis-skiet, indem minnhom u stmerrhom f'qalbek.

Itlob maħfra lil Alla: Mulejja, Alla tiegħi, Jisgħobbija b'qalbi kollha minn dñubiet ta' ħajti kollha. Jisgħobbija, Mulejja, għall-Ġenna li tlift, għall-infern li rbaħt. Imma fuq kollox jisgħobbija għax rgħextek u offendejtek, Kollok tjeba, u ħniena. Inħobbok, Mulejja,

inħobbok fuq kollox. Mil-lum 'il quddiem, bil-għajjnuna mqaddsa tiegħek, Ma nidnibx qatt u qatt iżjed la mmur fejn dari nidneb. Naħrab ukoll minn dak kollu li dari waqqagħni fid-dnub.

TQARBINA TAX-XEWQA (*meta mhux possibli t-tqarbin*)

Ġesù, jiena nemmen li Inti tinsab tabilħaqq fis-Sagrament tal-Ewkaristija. Irrid inħobbok fuq kollox u fuq kulħadd. Inti taf li nixtieq nirċevik ġewwa fija. Imma ġaladarba bħalissa ma nistax nilqgħek ġewwa fija sagramentalment, nitlobok li tiġi fija spiritwalment. Ejja għandi Ġesù tiegħi, biex jiena niġi għandek. Heġġiġni bl-imħabba għalik biex f'ħajti u f'mewti jiena nemmen fik, nitma' fik u nibqa' nħobbok għal dejjem. Ammen.

TALBA GħALL-PAPA

Mulej Ġesù Kristu, Raġġaj tajjeb tal-ġens tal-bnedmin, li afdajt lil Pietru u lis-suċċessuri tiegħu il-missjoni li jsaħħu lill-aħwa fil-fidi u biex idawwluna fis-smieġ tal-Kelma, hawnhekk mixħutin quddiem ix-xbieha ta' Sant'Anġlu, nitlobok, fuq l-eżempju tiegħu aħna nuru mħabba ta' wlied lejn il-Papa Missier tagħna magħġuna ma' mħabba kbira lejn il-Knisja hekk li nkunu appostli bħalu fl-Evangelizzazzjoni tad-dinja. Nitlobok bl-interċessjoni tiegħu iddawwal lill-Papa Frangisku fil-missjoni tiegħu bħala s-suċċessur ta' Pietru u fil-ħniena kbira tiegħek tharsu u tfarrġu; ħa tkun ix-xhieda tal-insara afdati f'idej ta' heġġa għalih fil-missjoni tiegħu ta' evangelizzazzjoni ġdida; ħa jkun qawwi fil-fidi, sod fit-tama, u mheġġeġ fl-imħabba. Inti li tgħix u ssaltan ma' Alla l-Missier u fl-għaqda tal-Ispirtu s-Santu għal dejjem ta' dejjem. Hekk ikun.

Missierna, Sliema, Glorja skont il-fehma tal-Papa